

জনসংযোগ, অসম
মুখ্যমন্ত্রীর জনসম্পর্কবক্ষি কোষ, দিছপুর
প্রেছ বার্তা

নং : ৫২১/২০১৯

**চিৰাঙ জিলাৰ চাপাগুৰিত ডন বস্ক' মহাবিদ্যালয়ৰ শুভ উদ্বোধন কৰিলে মুখ্যমন্ত্রীয়ে
প্ৰমুল্যবোধৰ শিক্ষাবে ছাত্ৰ-ছাত্ৰীসকলক দীক্ষিত কৰাৰ বাবে মুখ্যমন্ত্রীৰ আহান**

দিছপুৰ, ৪ নৱেম্বৰ : ‘একেশ শতিকাৰ বিজ্ঞান আৰু প্ৰযুক্তিৰ উদ্ভাৱনীমূলক যুগত মূল্যবোধৰ শিক্ষা
অতিশয় প্রাসংগিক। ডন বস্ক' শৈক্ষিক প্রতিষ্ঠানে ছাত্ৰ-ছাত্ৰীসকলক মূল্যবোধৰ শিক্ষাবে শিক্ষিত কৰি তোলাৰ
দিশত গুৰুত্বপূৰ্ণ ভূমিকা ল'ব লাগিব।’ আজি চিৰাঙ জিলাৰ চাপাগুৰিত ডন বস্ক' মহাবিদ্যালয় উদ্বোধন কৰি
এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে এইদৰে কয়। উল্লেখ্য যে
ৰাজ্যখনত ইতিমধ্যে ডিফু, আজাৰাৰ পিছতে তৃতীয়খন ডন বস্ক' মহাবিদ্যালয় আজি উদ্বোধন কৰা হয়।

ভাষণ প্ৰসংগত মুখ্যমন্ত্রীয়ে কয় যে ডন বস্ক' বিদ্যালয় সমূহে বিগত প্ৰায় ১০০ বছৰৰ অধিক সময়
ধৰি শৈক্ষিক দিশত বৃহৎ অৱিহণা যোগাই আহিছে। সেয়েহে এই বিদ্যালয় সমূহে ছাত্ৰ-ছাত্ৰীসকলৰ মাজত
নৈতিক শিক্ষা প্ৰদানৰ দিশতো বিশেষভাৱে গুৰুত্ব আৰোপ কৰিব লাগিব। বৰ্তমানৰ এই প্ৰতিযোগিতামুখী
বাতাবৰণত নৈতিক চৰিত্ৰ সুদৃঢ় হ'লেহে শেষ মুহূৰ্তলৈ প্ৰতিযোগিতাত বতী থকাটো সন্তোষ বুলিও মুখ্যমন্ত্রীয়ে
কয়। চেইন্ট জ'ন বস্ক'ৰ দৰ্শনৰ দ্বাৰা উদ্বৃদ্ধ ডন বস্ক' শৈক্ষিক প্রতিষ্ঠান সমূহে সকলো শ্ৰেণীৰ ছাত্ৰ-ছাত্ৰী
বিশেষকৈ পিছপৰা শ্ৰেণীৰ ছাত্ৰ-ছাত্ৰীৰ শৈক্ষিক বিকাশৰ দিশত উদ্যোগ লৈ আছে বুলি উল্লেখ কৰি এই
শৈক্ষিক প্রতিষ্ঠানে ছাত্ৰ-ছাত্ৰীসকলৰ মাজত নৈতিক চৰিত্ৰ গঠনৰ দিশতো উল্লেখযোগ্য বৰঙণি যোগাই
আহিছে বুলি মুখ্যমন্ত্রীয়ে কয়। ডিগ্ৰেড' ডন বস্ক' বিদ্যালয়ত লাভ কৰা শৈক্ষিক জীৱনৰ অভিজ্ঞতাৰ কথা
স্মৰণ কৰি মুখ্যমন্ত্রীয়ে কয় যে এই বিদ্যালয়ত লাভ কৰা প্ৰমুল্যবোধৰ শিক্ষাই তেওঁৰ জীৱনত বাৰঁকৈয়ে
প্ৰভাৱ পেলাইছে বুলিও মুখ্যমন্ত্রীয়ে কয়।

চিৰাঙত ডন বস্ক' মহাবিদ্যালয়ৰ শুভাৰম্ভণিয়ে সমগ্ৰ নামনি অসমৰ শৈক্ষিক দিশত বিশেষ বৰঙণি
যোগাব বুলি উল্লেখ কৰি মুখ্যমন্ত্রীয়ে এই মহাবিদ্যালয়ত শিক্ষা লাভ কৰি প্ৰতিগ্ৰাকী ছাত্ৰ-ছাত্ৰীয়ে ভৱিষ্যতে
একো-একো গৰাকী সুনাগৰিক হিচাপে সমাজলৈ অৰ্থৰহ বৰঙণি যোগাব বুলিও আশা প্ৰকাশ কৰে। প্ৰধানমন্ত্ৰী
নৰেন্দ্ৰ মোদীয়ে ঘূৰ প্ৰজন্মৰ সহায়ক হোৱাকৈ ক্ষিল ইণ্ডিয়া, ডিজিটেল ইণ্ডিয়া, মেক ইন ইণ্ডিয়া, ষ্টেণ্ড আপ
ইণ্ডিয়াৰ দৰে ফলপ্ৰসূ আঁচনি ৰূপায়ন কৰি আছে বুলি উল্লেখ কৰি মুখ্যমন্ত্রীয়ে ডন বস্ক' শৈক্ষিক প্রতিষ্ঠান
সমূহক উৎকৃষ্ট মানৰ সম্পদ সৃষ্টিবে তেওঁলোকৰ সুনাম অক্ষুন্ন ৰখাৰ বাবে অহৰহ প্ৰচেষ্টাত অৱতীৰ্ণ
হোৱাৰ বাবেও আহান জনায়।

বঙ্গটাঙ্গাওঁ ডায়'চেৰ বিশ্বপ ফাডাৰ থ'মাছ পুল্ল'পিল্লিলৰ সভাপতিত্বত অনুষ্ঠিত আজিৰ এই অনুষ্ঠানত
সমাজ কল্যাণ বিভাগৰ মন্ত্ৰী প্ৰমীলা ৰাণী ব্ৰহ্মা, পৰ্যটন বিভাগৰ মন্ত্ৰী চন্দন ব্ৰহ্মা, বিটিচি প্ৰধান হাগ্ৰামা
মহিলাৰী, চেলেচিয়ান প্ৰভিসিয়েল ফাডাৰ জানুৱাৰিয়াছ এছ ছাঁমা, ফাডাৰ এলেক্স মেথিউ, চাপাগুৰি ডনবস্ক'
মহাবিদ্যালয়ৰ অধ্যক্ষ ফাডাৰ চেবাষ্টিয়ান মেথিউ, গুৱাহাটী ডনবস্ক' মহাবিদ্যালয়ৰ অধ্যক্ষকে ধৰি বহু
সংখ্যক গণ্য-মান্য ব্যক্তি উপস্থিত থাকে।